

آزادی ایک نعمت

از سعدیہ شہزاد

(آرٹیکل)

غلامی میں نہ کام آتی ہیں شمشیریں نہ تدبیریں
جو ہو ذوق یقیں پیدا تو کٹ جاتی ہیں زنجیریں

آزادی ایک نعمت ہے، آزادی ایک طاقت ہے، آزادی ایک خواب تھا اقبال کا جسے حقیقت بنایا تمام مسلمانوں نے قائد اعظم کی رہنمائی میں۔

اگست کا مہینہ برصغیر کی تاریخ میں ایک سنگ میل کی حیثیت رکھتا ہے۔ ۱۴ اگست ۱۹۴۷ء وہ تاریخ ساز دن جب ہمیں ہندوؤں کے تسلط اور انگریزوں کی غلامی سے نجات ملی اور اللہ تعالیٰ نے ہمیں ایک علیحدہ وطن عطا کیا۔

پاکستان کا مطلب کیا؟

لا الہ الا اللہ

غور کریں تو اسکے مقصد کو ہم نے نظر انداز کر دیا ہے۔ پاکستان میں جتنی قومیں اور فرقے بن گئے ہیں شاید ہی دنیا کے کسی ملک میں ہوں۔

آج ہمارے ملک کے حالات کچھ یوں ہیں کہ ہر جگہ جنگل کا قانون بنا ہوا ہے، کہیں سے بھی کوئی بھی آتا ہے یہ بھی نہیں دیکھا جاتا کہ جگہ کیا ہے۔ درس گاہوں میں بھی بچے محفوظ نہیں ہیں۔ دہشت گردی کا یہ عالم ہے کہ ہماری نسلیں ختم کرنے کے چکر میں تعلیمی اداروں کو نشانہ بنایا جاتا ہے اور مستقبل کے معماروں کو شہید کر دیا جاتا ہے۔

آج ضرورت ہے ۱۹۴۷ء والے جذبے کی، اسی یکجہتی کی جو سندھی، بلوچی، پٹھان، پنجابی بن کر نہیں پاکستانی بن کر سوچتے تھے۔ جب تمام مائیں بہنیں مردوں کے شاننا بشانہ کھڑے ہو کر اپنا کردار ادا کرتی تھیں۔

خدا کرے کہ مری عرض پاک پر اترے
وہ فصل گل جسے اندیشہ زوال نا ہو
یہاں جو بھول کھلے وہ کھلا رہے برسوں
یہاں غزاں کو گزرنے کی بھی مجال نا ہو

آج ہمیں پھر سے ایک ہو کر سوچنا چاہیے یہ ذات، فرقے، رنگ، نسل ہر فرق کو بھلا کر ایک پاکستانی ہو کر سوچنا چاہیے۔
پاکستان کے مطلب کو پھر سے اجاگر کریں۔

لا الہ الا اللہ کو پھر سے سمجھیں، پھر سے سوچیں، پھر سے غور کریں۔ یہ ملک ہمارے آباؤ اجداد نے بہت قربانیاں دے کر بنایا ہے۔ اس ملک کو اب آگے لے کر جانے کے لیے ہمیں محنت کرنی ہوگی اور محنت تب ہوگی جب ہم ایک ہونگے، ہم میں لگن ہوگی، ہم میں جذبہ ہوگا۔

آج پھر ہمیں اسی جذبے کی ضرورت ہے، آج پھر پاکستانی بن کر سوچنے کی ضرورت ہے، آج پھر سوچ کو آزاد کرنے کی ضرورت ہے، آج پھر جاہلیت کے دور سے نکل کر علم کی شمع جلانے کی ضرورت ہے، آج پھر پاکستان کو آزاد کرانے کی ضرورت ہے۔

ابھی تک پاؤں سے چمٹی ہیں زنجیریں غلامی کی
دن آجاتا ہے آزادی کا آزادی نہیں آتی

دعا ہے کہ اللہ تعالیٰ ہم سب پاکستانیوں کے دل میں ایک دوسرے کے لئے محبت پیدا کرے اور آزادی جیسی نعمت کی قدر کرنے کی توفیق عطا فرمائیں۔

(آمین)

پاکستان زندہ باد